

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
అష్టపంచాశత్తమాధ్యాయాంతర్గత, శ్లోకపారాయణం, ఆచార్యముఖేన
కరిష్యామహే.

శ్రీకృష్ణపరబ్రహ్మణీ నమః



ఇయం సభా త్వత్సభాతుల్యరూపా
భ్రాతృణాం తే దృశ్యతామేత్య పుత్ర ॥ 58-7 ॥

సమాగమ్య భ్రాతృభిః పార్థ తస్యాం
సుహృద్ద్యూతం క్రియతాం రమ్యతాం చ ।
ప్రీయామహే భవతాం సంగమేన
సమాగతాః కురవశ్చాపి సర్వే ॥ 58-8 ॥

దురోదరా విహితా యే తు తత్ర
మహాత్మనా ధృతరాష్ట్రేణ రాజ్ఞా ।
తాన్ ద్రక్ష్యసే కితవాన్ సన్నివిష్టాన్
ఇత్యాగతోఽహం నృపతే తజ్జుషస్వ ॥ 58-9 ॥

యుధిష్ఠిర ఉవాచ

ద్యూతే క్షత్తః కలహేనా విద్యతే నః
కో వై ద్యూతం రోచతనే బుధ్యమానః ।
కిం వా భవాన్మన్యతే యుక్తరూపం
భవద్వాక్యే సర్వ ఏవ స్థితాః స్మః ॥ 58-10 ॥

విదుర ఉవాచ

జానామ్యహం ద్యూతమనర్థమూలం
కృతశ్చ యతోఽస్య మయా నివారణే ।
రాజా చ మాం ప్రాహిణోత్త్వత్సకాశం
శ్రుత్వా విద్వన్ శ్రేయ ఇహోచరస్వ ॥ 58-11 ॥

యుధిష్ఠిర ఉవాచ

కే తత్రాన్యే కితవా దీవ్యమానాః
వినా రాజ్ఞో ధృతరాష్ట్రస్య పుత్రైః ।
పుచ్చామి త్వాం విదుర బ్రూహి నస్తాన్
యైర్దీవ్యామశ్చతశస్సన్నిపత్య ॥ 58-12 ॥

ఇతి శ్రీమహాభారతే సభాపర్వాంతర్గత ద్యూతపర్వణి

అష్టపంచాశతమాధ్యాయే ద్వాదశశ్లోకాః



సుభాషితమ్

మాసో వైశాఖ నామోఽయం ప్రియో వై మధుఘాతినః ।
సర్వాశ్చ తిథయః పుణ్యాః మాసేఽస్మిన్ మాధవప్రియే ॥
తత్రాపి చ సితే పక్షే మాసేఽస్మిన్నక్షయాహ్వయా ।
యస్తస్యాం స్నానదానాది శ్రద్ధయా చ కరోతి వై ॥
తస్య పాప సహస్రాణి నశ్యంత్యేవ న సంశయః ।
అనవద్యం తదైశ్వర్యం బలం ధైర్యం భవంతి చ ॥
తస్మాత్తస్యాం తృతీయాయాం హరిణా బలద్విషా ।
స్నానదానాది సద్ధర్మాన్ కారయామో హితాప్తయే ॥



శ్రీవేంకటేశ్వరస్వామి వారి గోవిందనామావళి



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

